

# ‘रोडवेज की वित्तीय स्थिति सुधारने व बसों के कुशल संचालन का एक्शन प्लान बनाएं’

## राजस्थान राज्य पथ परिवहन निगम की अध्यक्ष श्रेया गुहा ने ली अधिकारियों की बैठक

जयपुर (कासं)। राजस्थान राज्य पथ परिवहन निगम की अध्यक्ष श्रेया गुहा ने कहा कि रोडवेज की वित्तीय स्थिति को सुधारने और बसों के कुशल और लाभकारी संचालन के लिए अधिकारियों की जवाबदेही बेहद आवश्यक है। उन्होंने अधिकारियों को राज्य लक्ष्यों की प्राप्ति एवं नई बसों की खरीद के लिए 5 वर्ष का एक्शन प्लान और नई भर्तियों में स्थाई एवं संचिदा कर्मियों में संतुलन बनाये रखने के निर्देश दिए। श्रेया गुहा शनिवार को रोडवेज मुख्यालय पर आयोजित समीक्षा बैठक की अध्यक्षता कर रही थी।

उन्होंने कहा कि निगम को राज्य सरकार के द्वारा दी गई ज़िम्मेदारी एवं सामाजिक उत्तरदायित्व के साथ-साथ व्यावसायिक दृष्टिकोण अपनाते हुए हर दिशा में प्रयास करना चाहिए। उन्होंने राज्य की गत वर्षों से तुलना कर लक्ष्यों को अर्जित करने के लिए नए वैकल्पिक मार्ग तलाशने के साथ ही अन्य राज्यो में मुनाफे में चल रहे रोडवेज उपक्रमों का



राजस्थान राज्य पथ परिवहन निगम की अध्यक्ष श्रेया गुहा ने शनिवार को मुख्यालय भवन में अधिकारियों की समीक्षा बैठक ली।

परफॉर्मन्स एनालिसिस करने के भी निर्देश दिए।

की आयु विश्लेषण एवं कंडम होने वाली बसों की स्थिति की रिपोर्ट तैयार करने के भी निर्देश

■ राजस्थान रोडवेज को लाभकारी इकाई बनाने के लिए अधिकारियों की जवाबदेही जरूरी : गुहा

दिए हैं। बैठक में रोडवेज के प्रबन्ध निदेशक नथमल डिडेल ने निगम की संरचना, कार्य, आय-व्यय एवं राज्य सरकार से प्राप्त वित्तीय सहायता, बसों की प्रति किलोमीटर लागत, आरटीडीआईएफ फंड से मिलने वाली बकाया राशि, महिलाओं और विद्यार्थियों सहित विभिन्न श्रेणियों में दी जाने वाली रियायतों के साथ 100 दिवसीय कार्ययोजना की जानकारी अध्यक्ष को दी। इस अवसर पर रोडवेज की कार्यकारी निदेशक (प्रशासन/यातायात) अनीता मीना, वित्तीय सलाहकार रामगोपाल, कार्यकारी निदेशक (यांत्रिक) रवि सोनी सहित रोडवेज के उच्चाधिकारी मौजूद रहे।

## ई-रिक्षा में बैठे युवक की स्कॉर्पियो की टक्कर से मौत

### मालपुरा गेट इलाके में रीको कांटा पुलिया के पास खुली जेल के सामने हुआ हादसा

जयपुर (कासं)। मालपुरा गेट थाना इलाके में स्थित रीको कांटा पुलिया पर खुली जेल के सामने स्कॉर्पियो की टक्कर से ई-रिक्षा में बैठे युवक की मौत हो गई। लोगों ने एंबुलेंस को मदद से घायल जयपुरिया अस्पताल पहुंचाया, जहां इलाज के दौरान उसने दम तोड़ दिया। सूचना पर पुलिस अस्पताल पहुंची और शव को मोर्चरी में रखवाया। पीड़ित के पिता रामबाबू शर्मा ने स्कॉर्पियो चालक के खिलाफ लापरवाही से गाड़ी चलाने और उसके बेटे को मारने का मामला दर्ज करवाया है।

पुलिस ने बताया कि रीको कांटा पुलिया के पास खुली जेल की तरफ से

आ रही तेज रफ्तार स्कॉर्पियो कार ने ई-रिक्षा को जोरदार टक्कर मार दी। हादसे में ई-रिक्षा में बैठा युवक उछल कर सामने चल रही गाड़ी से टकरा गया। युवक को स्थानीय लोगों ने गंभीर हालत में जयपुरिया अस्पताल पहुंचाया। जहां इलाज के दौरान उसकी मौत हो गई। पीड़ित के परिवार ने पुलिस को हादसे की सूचना दी। पुलिस ने मौके पर पहुंचकर लोगों से घटना की जानकारी और स्कॉर्पियो को जब्त कर लिया। वहीं शव का मेडिकल बोर्ड से पोस्टमॉर्टम करवाकर परिजनों को सौंप दिया। पुलिस घटनास्थल पर मौजूद लोगों के बयान ले रही है।

## प्रदेश में पांच नए कोरोना संक्रमित मिले शनिवार को

जयपुर (कासं)। प्रदेश में शनिवार को पांच नए कोरोना संक्रमित मिले हैं। वहीं राज्य में पिछले चौबीस घंटों में बीस मरीज ठीक होने के साथ ही एक्टिव केस 38 रह गए हैं।

स्वास्थ्य विभाग के अनुसार शनिवार को बाड़मेर, भरतपुर, श्रीगंगानगर, जयपुर और टोंक में एक-

एक नया संक्रमित मिला है। राजधानी जयपुर में आज चार मरीजों के ठीक होने संक्रमितों की संख्या घटकर 16 रह गई है। शनिवार को राज्य में 886 सैम्पल की जांच की गई। वहीं दूसरी ओर बदलते मौसम के कारण भी अस्पतालों में सर्दी-खांसी और बुका के मरीज पहुंच रहे हैं।

# पतंगबाजी में घायल होने वालों के लिए एस.एम.एस. अस्पताल में विशेष इंतजाम

## सवाई मानसिंह अस्पताल में 14 और 15 जनवरी को न्यूरो सर्जरी वार्ड, इमरजेंसी और ट्रोमा सेंटर में अतिरिक्त सीनियर डॉक्टर्स लगाए

जयपुर (कासं)। राजधानी जयपुर के सवाई मानसिंह अस्पताल सहित अन्य चिकित्सालयों में मकर संक्रांति पर पतंगबाजी में घायल होने वाले लोगों के लिए 14 और 15 जनवरी को इलाज विशेष व्यवस्था की गई है।

एसएमएस अस्पताल के अधीक्षक डॉ. अचल शर्मा ने बताया कि पतंगबाजी जनिट हादसों में घायलों के इलाज के लिए रविवार और सोमवार को न्यूरो सर्जरी वार्ड, इमरजेंसी और ट्रोमा सेंटर में अतिरिक्त सीनियर डॉक्टर्स की ड्यूटी

■ रेलवे ने पटरियों के पास पतंगबाजी न करने की अपील की

लगाई गई है। इस दौरान डॉक्टर्स और अन्य मेडिकल स्टॉफ राउंड द क्लॉक ड्यूटी करेंगे। वहीं दूसरी ओर शनिवार को ट्रोमा सेंटर में दोपहर को पतंगबाजी में मांजे से कटने पर घायल होकर सात-आठ मरीज इजाज के लिए पहुंचे। जिन्हें प्राथमिक उपचार के बाद छुट्टी दे दी गई।

उधर, उत्तर पश्चिम रेलवे ने जयपुर सहित अन्य क्षेत्रों में मकर संक्रांति पर्व पर पतंगबाजी एवं पतंग लूटने के लिए रेल पटरियों या उसके आसपास नहीं जाने की अपील की है। मुख्य जनसंपर्क अधिकारी के.एन. शशि किरण ने रेलवे की तरफ से अपील करते हुए कहा कि इस अवसर पर पतंगबाजी एवं पतंग लूटने के लिए रेल पटरियों एवं इसके आसपास नहीं आये। उन्होंने कहा कि रेलवे लाइनों का विद्युतीकरण हो चुका है और इनके बिजली के तारों में करीब

25 हजार वोल्ट का करंट दौड़ रहा है। उन्होंने कहा कि रेल पटरियों पर या उसके नजदीक पतंग उड़ाना खतरनाक हो सकता है। इससे रेल दुर्घटना हो सकती है या करंट भी लग सकता है। ऐसे में सुरक्षा की दृष्टि से रेल पटरियों एवं इसके आसपास पतंग न उड़ाये और न ही पतंग लूटे। बच्चों को भी ऐसा करने से रोके। जयपुर मेट्रो रेलवे प्रशासन ने भी मेट्रो लाइन के विद्युत तारों के आसपास पतंगबाजी नहीं करने की अपील की है।

## गाली-गलौज कर पत्नी को दिया ‘तीन तलाक’

### भट्टा बस्ती थाने में मामला दर्ज

जयपुर। भट्टा बस्ती थाना इलाके में गाली-गलौज कर पत्नी को तीन तलाक देने का मामला सामने आया है। घर आया पति बोला कि वह उसे तलाक देकर यह कहानी ही खत्म कर देता हूं। परिजनों के पकड़ने की कोशिश करने पर आरोपी पति तीन तलाक देकर भाग गया। पीड़ित पत्नी ने आरोपी पति के खिलाफ थाने में मामला दर्ज करवाया है।

पुलिस ने बताया कि भट्टा बस्ती निवासी 28 वर्षीय महिला ने मामला दर्ज करवाया है कि वह विवाह नगर निवासी युवक से उसका पति से निकाह हुआ था। देहज के लिए आए दिन उसे प्रताड़ित किया जाता था।

इसको लेकर एक महीने पहले उसने धरतुलू हिंसा और देहज का मामला दर्ज कराया था। इसके बाद से ही वह अपने पीहर भट्टा बस्ती में रह रही है। गत 10 जनवरी को सुबह घर पर परिवार के सभी सदस्य चाय-नारना कर रहे थे। इस दौरान उसका पति गाली-गलौज करते हुए आया और बोला कि तुझे तलाक देकर ये कहानी ही खत्म कर देता हूं। मैं तुझे तलाक देता हूं। ये सुनकर परिजनों ने उसको पकड़ने की कोशिश की, लेकिन जल्दी-जल्दी तीन तलाक देकर भाग गया। भट्टा बस्ती थाना पुलिस ने पीड़िता की रिपोर्ट पर केस दर्ज कर जांच शुरू कर दी है।

‘रेलें बने प्रदेश में व्यापारिक प्रगति का पर्याय’

जयपुर। व्यापारिक संगठन फोर्टी ने केन्द्रीय रेल मंत्री अश्विनी वैष्णव को जापन देकर कहा है कि प्रदेश में रेलवे की विस्तार योजनाएं व्यापारिक प्रगति का भी पर्याय बनकर उभरे। इससे प्रदेश की अर्थव्यवस्था सुदृढ़ बनेगी और पर्यटन क्षेत्र में एक बड़ा उछाल आयेगा। वैष्णव की जयपुर यात्रा पर उनसे फोर्टी के संरक्षक सूरजराज मील सहित फोर्टी के प्रतिनिधि पंकज सावू, राकेश गोयल, सुनील अग्रवाल और गिरिराज खंडेलवाल आदि ने एक शिष्टमंडल के साथ भेंट की। फोर्टी के वरिष्ठ उपाध्यक्ष गिरिराज खंडेलवाल ने बताया कि रेल मंत्री को शिष्टमंडल ने जयपुर जंक्शन को वर्ल्ड क्लास स्टेशन के रूप में निर्मित करने और प्रदेश पर रेल बजट बढ़ाकर साढ़े नौ हजार करोड़ रुपये करने जैसे निर्णयों पर बधाई दी। राजस्थान मेट्रो रेल कॉर्पोरेशन के शीर्ष गठन का भी अनुरोध किया।

## संसद के दोनों सदनों की स्टैडिंग कमेटी ने ‘जयपुर फुट’ की निर्माण विधि देखी

जयपुर, (का.सं.)। भारतीय संसद के दोनों सदनों की एक स्टैडिंग कमेटी की जानी चाहिये।

डी.आर. मेहता ने आग्रह किया कि दिव्यांगों के पुनर्वास के प्रयास बढ़ाने चाहिये और राहत देने की प्रक्रिया सरल की जानी चाहिये। डी.आर. मेहता ने स्टैडिंग कमेटी को बताया कि आयुष्मान भारत में चिकित्सा सेवा, जिसमें आरक्षण भी शामिल है के अन्तर्गत पांच लाख तक के मुफ्त भुगतान का प्रावधान है। लेकिन विकलांगों के उपकरणों की सीमा 15 हजार ही है, इसे पांच लाख रुपये तक बढ़ाया जाना चाहिये। उन्होंने यह भी सुझाव दिया कि सारे देश में एक मिशन मोड में कार्यक्रम भारत सरकार के

■ अब तक 42 देशों में 22 लाख दिव्यांगों का मुफ्त पुनर्वास किया : डॉ. मेहता

डी.आर. मेहता ने आग्रह किया कि दिव्यांगों के पुनर्वास के प्रयास बढ़ाने चाहिये और राहत देने की प्रक्रिया सरल की जानी चाहिये। डी.आर. मेहता ने स्टैडिंग कमेटी को बताया कि आयुष्मान भारत में चिकित्सा सेवा, जिसमें आरक्षण भी शामिल है के अन्तर्गत पांच लाख तक के मुफ्त भुगतान का प्रावधान है। लेकिन विकलांगों के उपकरणों की सीमा 15 हजार ही है, इसे पांच लाख रुपये तक बढ़ाया जाना चाहिये। उन्होंने यह भी सुझाव दिया कि सारे देश में एक मिशन मोड में कार्यक्रम भारत सरकार के

## विवाहिता से सामूहिक दुष्कर्म

जयपुर। जवाहर सिकल इलाके में एक विवाहिता से मारपीट और सामूहिक दुष्कर्म होने का मामला सामने सामने है। पुलिस ने मामला दर्ज कर जांच में जुटी है। पुलिस बताया कि ने करौली निवासी 33 वर्षीय एक महिला ने आरोपी विनोद खिलौलिया सहित अन्य के खिलाफ नामजद मामला दर्ज करवाया है कि आरोपित उसे सेक्टर 7 मालवीय नगर में ले गया। जहां पर उसने और उसके दोस्तों ने मिलकर उसके साथ सामूहिक दुष्कर्म किया। पीड़िता ने जब यह बात पुलिस को बताते की कही तो आरोपियों ने उसे पहले बंधक बनाया और उसके साथ मारपीट की। पुलिस ने बताया कि पीड़ित ने शिकायत दर्ज कराई है कि विनोद सहित कुछ लोगों ने सोशल मीडिया पर फर्जी आईडी बनाकर उससे दोस्ती की। उसे अपने झंसे में लिया और उसके बाद उसके साथ सामूहिक दुष्कर्म की घटना को अंजाम दिया। वारदात के बाद आरोपियों ने उसे धमकाया और उसके साथ मारपीट भी की। पीड़िता अपने पति के साथ थाने पहुंची। जहां पर पीड़िता ने आपबीती पुलिस को बताई। पुलिस ने पीड़िता की शिकायत पर आरोपी विनोद के खिलाफ एफआईआर दर्ज की। मामले की गंभीरता को देखते हुए जांच शुरू कर दी गई है। वहीं पीड़िता को मेडिकल कराया गया है।

## सार-समाचार

### पतंगों से घायल पक्षियों का उपचार



हरिओम समिति के शिविर में घायल पक्षियों का उपचार किया।

जयपुर। मकर संक्रांति पर पतंगों की डोर से घायल होने वाले बेजुबान पक्षियों के उपचार के लिए 13 से 15 जनवरी तक विद्याधर नगर में अलग-अलग स्थानों पर नि:शुल्क पक्षी चिकित्सा शिविर लगाए जाएंगे। हरि ओम जन सेवा समिति, राजस्थान सर्व समाज सेवा समिति, राजस्थान जन्म मंच पक्षी चिकित्सालय, भगवती प्लास्टिक एंड पाइप इंस्टीट्यूट एवं दाना शिवम हॉस्पिटल विद्याधर नगर की ओर से यह मुहिम शुरू की गई है। पार्षद सुरेश जांगिड़ और पंकज गोयल ने बताया कि खेतान हॉस्पिटल चौदाहा, सीकर रोड, दाना शिवम हॉस्पिटल विद्याधर नगर, 15 नम्बर बस स्टैंड, पुराना विद्याधर नगर में शिविर लगाए जा रहे हैं। यहां पर जो भी व्यक्ति पतंग के मोड़ से घायल पक्षी ला रहा है, उसे समिति द्वारा जीव दया सम्मान प्रशस्ति पत्र दिया जा रहा है, जिससे लोगों में जीव-जंतु के प्रति दया भाव पैदा हो।

### सामूहिक हनुमान चालीसा पाठ हुए



पार्षद कुमकुम शक्ति सिंह मानपुरा द्वारा आयोजित हनुमान चालीसा पाठ में उद्योग मंत्री कर्नल राज्यवर्धन सिंह भी पहुंचे।

जयपुर। उद्योग मंत्री कर्नल राज्यवर्धन सिंह राठौड़ के सानिध्य में सिरसी रोड स्थित वार्ड 48 की पार्षद कुमकुम शक्ति सिंह मानपुरा ने कई मंदिरों में हनुमान चालीसा पाठ का आयोजन किया। भाजपा नेता शक्ति सिंह मानपुरा ने बताया कि 22 जनवरी को अयोध्या में होने वाली भगवान राम की प्राण प्रतिष्ठा के उपलक्ष्य में यह आयोजन किया गया था। अमरनाथ मंदिर अमर नगर, नीलकंठ महादेव मंदिर तीजा नगर, भोमया जी मंदिर जनक विहार, चमत्कारेश्वर महादेव मंदिर इजीनियर्स कॉलोनी, मंगल नगर महादेव मंदिर, संस्कार विहार दक्षिण मुन्ही बालाजी मंदिर, चामुंडा माता मंदिर अमृत नगर में हनुमान चालीसा पाठ के सामूहिक आयोजन हुए, जिसमें हजारों श्रद्धालु उमड़ें। इस मौके पर उद्योग मंत्री राज्यवर्धन सिंह ने कहा कि इस दिन को एक उत्सव की तरह मनाओ। दीपावली के त्यौहार की तरह भगवान रामलला के प्राण प्रतिष्ठा महोत्सव को मनाया जाए। कार्यक्रम में जगदीश सिंह सावली, मदन सिंह बेरी, विनोद महला, महेंद्र सिंह, राजाराम सिंह, अशोक यादव, अजय चौहान, नंद सिंह राणावत, हितेश जितेंद्र सिंह, शिव सिंह, कल्याण सिंह, हरीश शर्मा और नरेंद्र सिंह आकोदा मौजूद थे।

### मॉडल टाउन में लोहड़ी पर्व मनाया



जयपुर लोहड़ी का पर्व शनिवार को राजधानी में अनेक स्थानों पर परंपरागत उमंग और उत्साह के साथ मनाया गया। राजधानी जयपुर के मालवीय नगर स्थित मॉडल टाउन में छाबरिया परिवार के सौजन्य से पवित्र अलाव लाकर गीत संगीत के साथ लोहड़ी पूजन के बाद रेवड़ी, मूंगफली आदि का भोग लगाया गया। इस अवसर पर सोरभ शर्मा और अनुरवि के पुत्र मेधाश की पहली लोहड़ी धूमधाम मनाई गई।

### सूचना व जनसंपर्क विभाग में पौष बड़ा



जयपुर। सूचना एवं जनसंपर्क विभाग संघ की ओर से शुक्रवार को विभाग परिसर में पौष बड़ा कार्यक्रम का आयोजन स्नेह व उत्साह के साथ किया गया। सू.ज.संघ द्वारा आयोजित पौष बड़ा कार्यक्रम में हवा महल विभागयक बालमुकुंद आचार्य एवं सिविल लाइन विभागयक गोपाल शर्मा के विशिष्ट आतिथ्य व आयुक्त एवम शासन सचिव सूचना एवं जनसंपर्क सुनील शर्मा, अतिरिक्त निदेशक अरुण जोशी, वित्तीय सलाहकार सुभाष दानोदिया, संयुक्त निदेशक नर्मदा इंद्रौरिया एवं संघ के अध्यक्ष गोपाल स्वरूप पाठक की उपस्थिति में निदेशालय परिसर में स्थित महादेव मंदिर में श्रृंगार, पूजा अर्चना व महाआरती कर प्रसादी का भोग लगाया गया। संघ के महासचिव कुलदीप शर्मा द्वारा हवा महल विभागयक बाल मुकुंद आचार्य एवं सिविल लाइन विभागयक गोपाल शर्मा का स्वागत व अभिनंदन किया गया एवं कार्यक्रम संचालक रवि पारीक और कमल किशोर वर्मा का योगदान रहा। सूचना जनसंपर्क विभाग संघ के महासचिव कुलदीप शर्मा ने बताया कि पौष बड़ा के रूप में अधिकारियों और कर्मचारियों के स्नेह मिलन प्रतिक्रम होता है।

### बिजली पैनल चुराने वाले दो गिरफ्तार

जयपुर। करधनी पुलिस ने बिजली पैनल चोरी के मामले में दो बदमाशों को गिरफ्तार किया गया है और उनके पास से चुराए गए पैनल और रोड लाइट बरामद की गई है। फिलहाल आरोपियों से पूछताछ की जा रही है। पुलिस उपायुक्त जयपुर पश्चिम संजोव ने न बताया कि कर्धनी थाना पुलिस ने कार्रवाई करते हुए बिजली पैनल चोरी के मामले में अजोब खान निवासी पिलानी झुंझूनू और रोशन जोगी निवासी उदयपुर को गिरफ्तार किया है।